

जिद्द, चिकाटीने 'राष्ट्रपती सुवर्ण' पदकाला ऐश्वर्याची गवसणी

वडरगेच्या ऐश्वर्या मोरे हिचे लखलखीत यश

रोहित ताशिलदार

गडहिंग्लज

देशसेवा आणि सामाजिक परिस्थितीचे संस्कार लहानपणापासून होताना खेड्यातील मुलीने जिद्द, चिकाटी आणि प्रामाणिकपणातून अखंड परिश्रमाचा वारसा चालवला. याच दुर्दम्य इच्छाशक्तीबरोबर मेहनतीच्या जोरावर शिवाजी विद्यापीठाच्या राष्ट्रपती सुवर्णपदकाला गवसणी घालणाऱ्या ऐश्वर्या मोरे हिचे आभाळाएवढे कौतुक होत आहे.

शिवाजी विद्यापीठाचा ५८ वा दीक्षांत समारंभ आज शनिवारी ऑनलाईन होत असून जीवशास्त्रज्ञ डॉ. दिनकर साळुंखे यांची प्रमुख उपस्थिती राहणार आहे. या पार्श्वभूमीवर रसायनशास्त्र पदव्युत्तर दुसऱ्या वर्षात शिकत असलेली राष्ट्रपती सुवर्णपदक विजेती ऐश्वर्या मोरे हिच्याशी संवाद साधला असताना तिने आपली भूमिका मांडली. वडरगेतील ऐश्वर्याचे प्राथमिक शिक्षण छत्रपती शिवाजी विद्यालयात झाले. वडील अक्काराम नुकतेच देशसेवेतून निवृत्त झाले. आई सविता या गृहिणी आहेत. वि. दि. शिंदे हायस्कूलमध्ये माध्यमिक शिक्षणात घेत असताना सामाजिक संशोधन, शिस्त समोर ठेवत तिने वाटचाल सुरू ठेवली. पुढील शिक्षणासाठी स्वामी विवेकानंद कॉलेजमध्ये शिक्षणाला सुरुवात केली. कोल्हापुरातच कलाकौशल्य, स्पर्धा, एनएसएस, एससीसी शिबिरात

सहभागी होत सामाजिक कार्यात सहभाग घेतला. पदव्युत्तर शिक्षणासाठी



विद्यापीठातील शिक्षणाचा सुरुवात विज्ञान शाखेतूनचा होत असल्याने संशोधन, कला आणि स्पर्धात्मक युगाची ओळख होत गेली आणि इथेच 'राष्ट्रपती सुवर्ण' पदकाची स्वप्ने पडू लागली.

आई-वडील आणि शिक्षकांच्या मार्गदर्शनामुळे सर्वच गोष्टींचा समतोल राखणे सोपे झाल्याचे ऐश्वर्या सांगते. विविध स्पर्धेत मिळवलेले रोख रक्कम आणि शिष्यवृत्तीचे मिळालेले पैसे अपंग आणि मतिमंद मुलांच्या सेवेसाठी खर्च करून सामाजिक बांधिलकीही जोपासल्याचे तिने सांगितले. शिवाजी विद्यापीठातील युवामहोत्सव, अविष्कार, उमेदसह एनएसएसमधील राष्ट्रीय शिबिरात सहभागी होऊन शहीद विजय साळसकर गुणवंत विद्यार्थिनीचा किताब पटकावला. झारखंड आणि पॅडिचरी येथे झालेल्या युवामहोत्सावात उल्लेखनीय काम करत आपली ओळख निर्माण केली. कोल्हापूर महानगरपालिका स्वच्छता उपक्रमातील सहभागाने राज्यस्तरीय, राष्ट्रीय सेवा उत्कृष्ट स्वयंसेवक पुरस्कार आणि आता शिवाजी विद्यापीठाच्या राष्ट्रपती सुवर्णपदकाने ऐश्वर्याच्या कार्याला आणखी झळाली मिळाली.

ऐश्वर्याला राष्ट्रपती, स्वातीला कुलपती सुवर्णपदक

दीक्षांत समारंभाचे प्रमुख पाहुणे जीवशास्त्रज्ञ डॉ. दिनकर साळुंके : कुलगुरु डॉ. डी. टी. शिर्के यांची माहिती

प्रतिनिधी
कोल्हापूर

श्रीवाजी विद्यापीठाचा ५८ वा दीक्षांत सोहळा उद्या शनिवार (दि. ५) रोजी सकाळी १०.३० वाजता ऑनलाईन पद्धतीने होणार आहे. दीक्षांत समारंभासाठी प्रमुख पाहुणे भारतातील नामवंत जीवशास्त्रज्ञ दिनकर साळुंके (मूळ गाव बेळगाव) उपस्थित आहेत. अध्यक्षसोनी राज्यपाल तथा कुलपती भगतसिंह कोश्यारी तर उच्च व तंत्रशिक्षण मंत्री उदय सामंत यांची प्रमुख उपस्थिती आहे. पंदा राष्ट्रपती सुवर्णपदक ऐश्वर्या मोरे तर कुलपती सुवर्णपदक स्वाती पाटील यांना जाहीर झाले आहे अशी माहिती कुलगुरु डॉ. डी. टी. शिर्के यांनी पत्रकार परिषदेत दिली. कोरोनाचा संसर्ग टाळण्यासाठी



डॉ. दिनकर साळुंके



ऐश्वर्या मोरे



स्वाती पाटील

■ उद्या ऑनलाईन दीक्षांत समारंभ

■ ६२३६० विद्यार्थ्यांना पोस्टाने पदवी प्रमाणपत्र

गेल्या दोन वर्षांपासून दीक्षांत सोहळा ऑनलाईन पद्धतीने साजरा केला जातो. यंदाच्या दीक्षांत समारंभात पदवी ६२ हजार ३६० विद्यार्थ्यांना पोस्टाने परीची पदवी प्रमाणपत्रे पाठवली जाणार आहेत. विद्यापीठातील राजर्षी शाहू सभागृहात मोठ्याप्रकारे

लोकांच्या उपस्थितीत हा कार्यक्रम होईल. प्रमुख पाहुणे, राज्यपाल व उच्च व तंत्रशिक्षण मंत्री ऑनलाईन मार्गदर्शन करतील. विद्यार्थ्यांच्या सोयीसाठी पदवीदान समारंभ पेपरलेस केला आहे.

प्रमुख पाहुण्यांची ओळख
डॉ. दिनकर साळुंके आंतरराष्ट्रीय ख्यातीचे इम्यूनोजिस्ट आणि स्ट्रक्चरल बायोलॉजिस्ट आहेत. नवी दिल्लीतील इंटरनॅशनल सेंटर फॉर जेनेटिक इंजिनिअरिंग अँड बायोटेक्नॉलॉजीचे संचालक आहेत. त्यांचा जन्म १ जुलै

१९५५ रोजी बेळगाव येथे झाला. अतुल, भौतिकशास्त्र, गणित, सांख्यिकी विभागांत बी.एस्सी. व एम्.एस्सी. धारवाड येथील कर्नाटक विद्यापीठ पूर्ण केली.

बेंगलोरमधून इंडियन इन्स्टिट्यूट ऑफ सायन्स मॉलेक्युलर बायॉफिजिक्समध्ये पीएच.डी. अमेरिकेतील वॉल्थम, मॅसेच्युसेट्समध्ये ब्रँडईस विद्यापीठात पोस्टडॉक्टर संशोधन, नॅशनल इन्स्टिट्यूट ऑफ इम्यूनॉलॉजी, शास्वत, स्ट्रक्चरल ट्रांसलेरेशनल हेल्थ सायन्स अँड टेक्नॉलॉजी इन्स्टिट्यूट कार्यकारी संचालक, इम्युन रिक्रिगन, मॉलेक्युलर मिनिडी आणि जॅनरीचे सरचभावक आहेत.



पीएच. डी. पदवी पारितोषिक

विद्यार्थी १८८ पारितोषिक २९

माझी जबाबदारी वाढली
वडगरे (ता. गडहिंग्लज) माझे गाव. कोल्हापूर विवेकानंद कॉलेज येथे रसायनशास्त्रातून बी.एस्सी. केली. तर विद्यापीठातील रसायनशास्त्र अधिविभागात एम.एस्सी. द्वितीय वर्षाला आहे. एनटीसी, एएसएस राष्ट्रीय कॅम्प केले. महामार्गावरील स्वच्छता मोहिम ७४, स्वच्छतेचे काम, प्रधानमंत्री जनधन योजना, जीवन विमा योजना, उज्वळा योजनांचा प्रचार केला आहे. वद्य मुलाना शिक्षणासाठी दत्तक घेतले आहे. राष्ट्रीय सेवा योजनेचा यंदाचा राज्यस्तरीय पुरस्कार मिळाला आहे. माझे वडील अकराम पाटील भारतीय सशस्त्रात आहेत. मला विद्यापीठाचा सर्वोच्च पुरस्कार मिळाल्याने माझी जबाबदारी वाढली.

ऐश्वर्या मोरे (विद्यार्थिनी)

मला प्राध्यापक व्हायचे आहे
कुलपती सुवर्णपदक मिळाल्याने मला खूप आनंद होत आहे. माझ्या पयला वडील गुरू पाटील, आई अंजली पाटील यांचे मोठे योगदान आहे. कोल्हापूरतील राजाराम कॅलेजमध्ये पदवीपरिषदेचे तर सांगलीतील कॅम्ब्रिज कॉलेजमध्ये एम. ए. हिंदीमधून शिक्षण घेत आहे. मी आंतरराष्ट्रीय काटे राष्ट्रीय बॅडमिंटन कॅम्प आहे. मला प्राध्यापक किंवा सरकारी नोकरी करायची आहे.

- स्वाती पाटील

छत्रपती शिवाजी महाराजांच्या स्मरण प्रेरणेतून विद्यार्थ्यांनी उन्नती साधावी

राज्यपाल भगतसिंह कोश्यारी; विद्यापीठात राष्ट्रपती, कुलपती सुवर्णपदक प्रदान सोहळा

कोल्हापूर: पुढारी वृत्तसेवा

छत्रपती शिवाजी महाराज यांचे चरित्र प्रेरणादायी आहे. महाराजांच्या कार्यकर्तृत्वामुळे आपले अस्तित्व आहे, याचे भान राखून विद्यार्थ्यांनी त्यांचे स्मरण करावे. त्यांच्या प्रेरणेतून स्वतःची उन्नती साधावी, असे आवाहन राज्यपाल तथा शिवाजी विद्यापीठाचे कुलपती भगतसिंह कोश्यारी यांनी केले.

शिवाजी विद्यापीठाच्या ५८व्या दीक्षान्त समारंभात घोषित शैक्षणिक वर्ष २०२०-२१ मधील विद्यापीठाच्या रसायनशास्त्र अधिविभागात द्वितीय वर्षातील ऐश्वर्या मोरेला शिवाजी विद्यापीठाचे राष्ट्रपती सुवर्णपदक कस्तुरबाई बालचंद महाविद्यालय, सांगलीच्या स्वाती पाटीलला कुलपती सुवर्णपदक कुलपती कोश्यारी यांच्या हस्ते प्रदान करण्यात आले. २०२०-२१



कोल्हापूर : शिवाजी विद्यापीठ ५८व्या दीक्षान्त समारंभातील राष्ट्रपतींचे सुवर्णपदक ऐश्वर्या मोरेला तर कुलपतींचे सुवर्णपदक स्वाती पाटील, तुकाराम आंबाळे पारितोषिक मयुरेश शिखरे यास प्रदान करताना कुलपती भगतसिंह कोश्यारी. कुलगुरू डॉ. डी.टी. शिर्के व प्र-कुलगुरू डॉ. पी.एस. पाटील.

या शैक्षणिक वर्षातील केंद्र कलव निर्मित शाहीद तुकाराम आंबाळे विशेष कला, साहित्य, सांस्कृतिक प्राविण्य पारितोषिक विवेकानंद महाविद्यालयाचा विद्यार्थी मयुरेश शिखरे यास कुलपतींच्याहस्ते देण्यात आले.

कोश्यारी म्हणाले, राजर्षी छत्रपती

शाहू महाराज यांच्या नगरीत छत्रपती शिवाजीमहाराजांच्यानावानेअसलेल्या शिवाजी विद्यापीठाचा हिरकमहोत्सव, स्वातंत्र्याचा अमृतमहोत्सव असा योग जुळून आला आहे. विद्यापीठाने कोरोना काळात विद्यापीठाच्या राष्ट्रीय सेवा योजना स्वयंसेवकांनी मोलाचे

योगदान दिले आहे. विद्यार्थ्यांनी सर्व भाषा शिकण्याबरोबरच सर्व भाषांचा आदर केला पाहिजे. त्यात मातृभाषेचे स्थान उच्च असावे. शिक्षकांनी विविध भाषांचा अवलंब करून मातृभाषेतून कसे शिकविता येतील, यादृष्टीने प्रयत्न करावा, असे आवाहन त्यांनी केले.

महाराष्ट्र संतांचा प्रदेश

महाराष्ट्र संतांचा प्रदेश आहे. त्यांनी दिलेली नैतिक मूल्ये जीवनात आचरण करावीत. यासाठी विद्यार्थ्यांनी रामायण, महाभारत याचबरोबर ज्ञानेश्वरी वाचावी. त्यांच्या स्मरणतूनच ताकद, प्रेरणा मिळेल. 'अच्छा करोगे, तो चार चाँद लोंगे' असे म्हणत कुलपती कोश्यारी यांनी विद्यार्थ्यांना प्रोत्साहन दिले.

विद्यार्थिनीची आशियाई स्पर्धेसाठी निवड ही अभिमानाची बाब

ब्रौडा क्षेत्रात शिवाजी विद्यापीठाची विद्यार्थिनी सविना मुलाणी ब्राझीलमध्ये होणाऱ्या कर्णवधिरांसाठीच्या ऑलिंपिकसाठी पात्र ठरली आहे. स्वाती शिंदे विद्यार्थिनीची मंगोलियात होणाऱ्या आशियाई स्पर्धेसाठी निवड झाली आहे. ही अभिमानाची बाब असल्याचे कुलगुरू डॉ. शिर्के म्हणाले.

कुलगुरू डॉ. डी.टी. शिर्के यांनी विद्यापीठाच्या प्रगतीचा अहवाल सादर केला. ते म्हणाले, कोरोनाच्या सावटातून प्रदीर्घ कालावधीनंतर विद्यार्थ्यांचे विद्यापीठ आवारात आगमन झाले, ही समाधानाची बाब आहे. विद्यापीठ राष्ट्रीय शैक्षणिक धोरण-२०२०च्या अंमलबजावणीसाठी तयार आहे. एकात्मिक अभ्यासक्रम, कौशल्य विकासशिक्षणवप्रशिक्षण, मूल्यशिक्षण, मूल्यवर्धित अभ्यासक्रमाच्या माध्यमातून सक्षम विद्यार्थी घडविण्यास विद्यापीठ तत्पर आहे. प्र-कुलगुरू डॉ. पी.एस. पाटील यांनी प्रास्ताविक केले. प्रपारी कुलसचिव डॉ. व्ही.एन. शिंदे यांनी आभार मानले. नंदिनी पाटील, सुशिमता खुटाळे यांनी सूत्रसंचालन केले.

कोरोनाने निर्माण झालेली कमतरता मेहनतीने भरून काढा

भगतसिंह कोश्यारी : ऐश्वर्या मोरे, स्वाती पाटील, मयूरेश शिखरे यांचा सन्मान

लोकमत न्यूज नेटवर्क

कोल्हापूर : कोरोनामुळे गेल्या दोन वर्षात शिक्षणात खंड पडल्याने काही कमतरता निर्माण झाल्या आहेत. त्या भरून काढण्यासाठी आता कोरोनाचा काळ विसरून विद्यार्थी, शिक्षकांनी दुप्पट मेहनत करावी. कोणत्याही क्षेत्रात राहा; पण, मेहनत करून स्वतःसह विद्यापीठ, देशाचा नावलौकिक वाढविण्यासाठी प्रयत्न करा, असे आवाहन राज्यपाल तथा कुलपती भगतसिंह कोश्यारी यांनी मंगळवारी येथे केले.

शिवाजी विद्यापीठाच्या ५८व्या दीक्षान्त समारंभात घोषित करण्यात आलेल्या विविध पदकांच्या वितरण कार्यक्रमात ते बोलत होते. विद्यापीठातील राजर्षी शाहू सभागृहातील या कार्यक्रमात राज्यपाल कोश्यारी यांच्या हस्ते विद्यापीठाच्या रसायनशास्त्र अधिविभागातील ऐश्वर्या मोरे (रा. वडरगे, जि. कोल्हापूर) हिला क्रीडा, बौद्धिक व कला क्षेत्र आणि एनसीसी, एनएसएस यामधील गुणवत्तेबद्दल राष्ट्रपतिपदक, सांगलीतील कस्तुरीबाई बालचंद महाविद्यालयातील स्वाती पाटील (दानोळी, ता. शिरोळ) यांना एम.ए. (हिंदी) परीक्षेत सर्वाधिक गुण मिळविल्याबद्दल कुलपतिपदक, तर चिवेकानंद महाविद्यालयाच्या मयूरेश



शिवाजी विद्यापीठात मंगळवारी राज्यपाल भगतसिंह कोश्यारी यांच्या हस्ते ऐश्वर्या मोरे हिला राष्ट्रपतिपदक, स्वाती पाटील यांना कुलपतिपदक, तर मयूरेश शिखरे याला शहीद तुकाराम औबाळे विशेष पारितोषिकाने सन्मानित करण्यात आले. यावेळी शेजारी डावीकडून कुलगुरु डॉ. डी. टी. शिर्के, प्र-कुलगुरु डॉ. पी. एस. पाटील उपस्थित होते. (छाया : नसीर अतार)

उ. शिवाजी महाराजांच्या कर्तृत्वामुळे आपले अस्तित्व

छत्रपती शिवाजी महाराज यांचे चरित्र प्रेरणादायी आहे. महाराजांच्या कार्यकर्तृत्वामुळेच आजचे आपले अस्तित्व आहे. त्यांचे भान राखून विद्यार्थ्यांनी त्यांचे स्मरण करावे. त्यांच्या प्रेरणेतून स्वतःची उन्नती साधावी, असे आवाहन राज्यपाल कोश्यारी यांनी केले.

शिखरे (कोल्हापूर) याला कला, साहित्य, सांस्कृतिक प्रावीण्याबद्दल शहीद तुकाराम औबाळे विशेष पारितोषिकाने सन्मानित करण्यात आले.

विद्यार्थ्यांनी केवळ दिसण्यापेक्षा

अनेकविध चांगल्या गोष्टी करण्यावर अधिक भर द्यावा. देश आणि मातृभाषा यांच्याप्रति आदरभाव सदैव बाळगून कार्यरत रहावे. सर्व भाषा शिकव्यात त्यांचा आदर करावा. त्यात मातृभाषेचे स्थान उच्च राहावे, असे राज्यपाल

कोश्यारी यांनी सांगितले. या कार्यक्रमास परीक्षा मंडळाचे प्रभारी संचालक जी. आर. पळसे, वित्त व लेखाधिकारी ए. बी. पाटील आदींसह पदके, पुरस्कारप्राप्त विद्यार्थ्यांचे पालक उपस्थित होते. प्र-कुलगुरु डॉ. पी. एस. पाटील यांनी स्वागत केले. कुलगुरु डॉ. डी. टी. शिर्के यांनी प्रास्ताविक केले. त्यांनी विद्यापीठाच्या कामगिरीचा आढावा मांडला. नंदिनी पाटील, सुश्रिता खुटाळे यांनी सूत्रसंचालन केले. प्रभारी कुलसचिव डॉ. व्ही. एन. शिंदे यांनी आभार मानले.

दै. सकाळ, दि. 6.4.2022

शिवरायांच्या प्रेरणेतून प्रगती साधावी

राज्यपाल कोश्यारी; शिवाजी विद्यापीठात मोरे, पाटील यांना पदके प्रदान

कोल्हापूर, ता. ५ : "छत्रपती शिवाजी महाराज यांचे चरित्र प्रेरणादायी आहे. त्यांच्या कार्यकर्तृत्वामुळेच आपण जिवंत आहोत. अन्यथा गुलाम बनलो असतो याचे भान राखून विद्यार्थ्यांनी त्यांचे स्मरण करत प्रेरणा घेऊन प्रगती साधावी," असे आवाहन राज्यपाल भगतसिंह कोश्यारी यांनी केले. कोविड काळातील शैक्षणिक कमतरता भरून काढण्यासाठी दुप्पट मेहनत करावी, असे आवाहन केले.

शिवाजी विद्यापीठाच्या ५८ व्या दीक्षान्त समारंभात घोषित केलेले राष्ट्रपती सुवर्णपदक रसायनशास्त्र विभागातील ऐश्वर्या आकाराम मोरे हिला तर स्वाती गुंडू पाटील या विद्यार्थिनीस कुलपती सुवर्णपदक कोश्यारी यांच्या हस्ते प्रदान केले. शहीद तुकाराम आंबाळे पारितोषिक मयुरेश मधुसुदन शिखरे यास प्रदान केले. राजर्षी शाहू सभागृहात कार्यक्रम झाला.

कुलपती कोश्यारी म्हणाले,



कोल्हापूर : सुवर्णपदक प्रदान समारंभात बोलताना कुलपती भगत सिंह कोश्यारी. दुसऱ्या छायाचित्रात कोश्यारी यांच्या हस्ते राष्ट्रपती सुवर्णपदक स्वीकारताना ऐश्वर्या मोरे. कुलपती सुवर्णपदक स्वीकारताना स्वाती पाटील तर तिसऱ्या छायाचित्रात शहीद तुकाराम आंबाळे विशेष पारितोषिक मयुरेश शिखरे याने स्वीकारले. यावेळी उपस्थित कुलगुरू डॉ. डी. टी. शिर्के, प्र-कुलगुरू डॉ. पी. एस. पाटील.

"राजर्षी छत्रपती शाहू महाराज यांच्या नगरीत शिवाजी विद्यापीठाचा हॉरकमहोत्सव आणि देशाच्या स्वातंत्र्याच्या अमृत महोत्सवाचा योग जुळून आला आहे. विद्यापीठाने शैक्षणिक कार्याबरोबरच सामाजिक दायित्वही निष्ठेने जपले आहे. कोविड कालखंडात विद्यापीठ, विशेषतः राष्ट्रीय सेवा योजनेच्या स्वयंसेवकांनी मोलाचे योगदान दिले."

कुलगुरू डॉ. डी. टी. शिर्के यांनी राष्ट्रीय शैक्षणिक घोरणाच्या अंमलबजावणीस विद्यापीठाने सुरवात केल्याचे सांगितले. संशोधनात

मेहनतीला पर्याय नाही

विद्यार्थ्यांनी मेहनत केल्याशिवाय काहीही घडत नसल्याचे जाणून नावलौकिक मिळविण्याचा प्रयत्न करावा. आपला देश संतांचा असून नैतिक मूल्ये जीवनात आचरणात आणावी. सर्व भाषा शिकल्या पाहिजेत, त्यांचा आदरही केला पाहिजे. पण मातृभाषेचे स्थान उच्च असावे. शिक्षकांनीही अभ्यासक्रम जास्तीत जास्त मातृभाषेतून कसे शिकविता येतील, याचा प्रयत्न करावा, असे कोश्यारी यांनी सांगितले.

शिक्षकांनी राष्ट्रीय आणि आंतरराष्ट्रीय क्रमवारीत स्थान पटकावून लौकिक उंचावला. विद्यार्थिनी सर्वांना मुल्लाणी दिव्यांगांच्या ऑलिंपिकसाठी पात्र

ठरल्याचे सांगितले. प्र-कुलगुरू डॉ. पी. एस. पाटील यांनी स्वागत केले. प्रभारी कुलसचिव डॉ. व्ही. एन. शिंदे यांनी आभार मानले.

